



Brussell, 21 ta' Mejju 2019
(OR. en)

9181/19

Fajl Interistituzzjonali:
2018/0140(COD)

TRANS 325
MAR 105
MI 425
COMER 71
CYBER 159
ENFOCUSTOM 101
DATAPROTECT 144
CODEC 1056

RAPPORT

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti / Kunsill
Nru. dok. preċ.: 7364/2/19 REV 2	
Suġġett:	Proposta għal Regolament tal-Parlament Ewropew u tal-Kunsill dwar l-informazzjoni elettronika dwar it-trasport tal-merkanzija – Approċċ Ġenerali

I. KUNTEST U KONTENUT TAL-PROPOSTA

1. Fis-17 ta' Mejju 2018, il-Kummissjoni ppreżentat il-proposta msemmija hawn fuq lill-Parlament Ewropew u lill-Kunsill, bħala parti mit-tielet pakkett "Ewropa Attiva", li hu mfassal biex jagħmel il-mobbiltà Ewropea aktar sikura, aktar nadifa, aktar effiċjenti u aktar aċċessibbli għall-benefiċċju taċ-ċittadini kollha tal-UE.

2. L-oġġettiv ġenerali tal-proposta hu li jiġi stabbilit qafas legali uniformi għat-trasmissjoni tal-informazzjoni elettronika dwar it-trasport tal-merkanzija u b'hekk jikkontribwixxi għal aktar effiċjenza fis-settur tat-trasport. Oġġettivi aktar speċifiċi tal-proposta huma:
- l-aċċettazzjoni obbligatorja ta' informazzjoni elettronika dwar it-trasport tal-merkanzija (eFTI) mill-awtoritajiet pubbliċi kollha rilevanti, meta ssir disponibbli mill-operaturi ekonomiċi,
 - implimentazzjoni uniformi ta' dak l-obbligu mill-awtoritajiet, u
 - l-interoperabbiltà tas-sistemi u s-soluzzjonijiet differenti tal-IT li jintużaw għall-iskambju ta' informazzjoni dwar it-trasport tal-merkanzija.

II. HIDMA F'ISTITUZZJONIJIET OHRA

3. Fil-Parlament Ewropew (PE), il-Kumitat għat-Trasport u t-Turiżmu ntgħazel bħala l-kumitat responsabbli minn dan il-fajl u s-Sa Claudia Schmidt (PPE, AT) intgħazlet bħala r-rapporteur. Il-Parlament ivvota dwar ir-rapport u adotta l-pożizzjoni tiegħu fl-ewwel qari fit-12 ta' Marzu 2019.
4. Il-Kumitat Ekonomiku u Soċjali Ewropew adotta opinjoni fis-sessjoni plenarja tas-17 ta' Ottubru 2018.
5. Il-Kumitat tar-Regġuni ddeċieda li ma jagħtix opinjoni dwar il-proposta.

III. IS-SITWAZZJONI ATTWALI FIL-KUNSILL

6. Il-Grupp ta' Hidma dwar it-Trasport - Kwistjonijiet Intermodali u Netwerks beda l-hidma tiegħu f'Ġunju 2018 bi prezentazzjoni ġenerali tal-proposta u l-valutazzjoni tal-impatt tagħha. Il-proposta ġiet studjata f'zewġ laqgħat ohra tal-Grupp ta' Hidma f'Lulju 2018, u rriżultat f'rapport ta' progress¹ ipprezentat lill-Kunsill fit-3 ta' Diċembru 2018.

¹ 14231/18.

7. Il-Presidenza kompliet taħdem fuq il-proposta u ddedikat hames laqgħat lill-eżami dettaljat tal-fajl bejn Frar u Mejju 2019. Abbażi tal-kummenti mogħtija mid-delegazzjonijiet fil-laqgħat tal-Grupp ta' Hidma u fil-forma ta' kummenti bil-miktub, il-Presidenza hejjiet tliet testi ta' kompromess li pproponew soluzzjonijiet u kjarifiki għall-proposta tal-Kummissjoni dwar għadd ta' artikoli, li fosthom dawn li ġejjin kienu daww prinċipali:

- **L-Artikolu 1 (Suġġett u kamp ta' applikazzjoni)** ġie iċċarat għal liema rekwiżiti ta' informazzjoni regolatorja japplika l-abbozz ta' regolament. Il-lista ta' atti legiſlattivi rilevanti tal-UE tmexxiet minn parti A tal-Anness I għall-Artikolu 1, sabiex jiġi evitat li l-lista ta' atti tiġi mmodifikata fil-futur permezz ta' atti delegati. Ir-rekwiżiti ta' informazzjoni regolatorja stipulati f'att delegat jew ta' implimentazzjoni adottat mill-Kummissjoni skont l-atti legiſlattivi msemmija fil-paragrafu 2(a), kif ukoll f'zewġ atti legiſlattivi oħra tal-UE nżiedu mal-kamp ta' applikazzjoni.
- **L-Artikolu 3 (Definizzjonijiet):** xi wħud mid-definizzjonijiet eżistenti ġew iċċarati u nżiedu xi oħrajn ġodda.
- **L-Artikolu 5 (Rekwiżiti għall-awtoritajiet kompetenti):** fir-rigward tar-Regolament (KE) Nru 1013/2016² dwar vjeġġi ta' skart ġie iċċarat li fir-rigward tal-informazzjoni meħtieġa biex takkumpanja kull trasport ta' skart, il-proposta tal-eFTI tistabbilixxi obbligu għall-awtoritajiet biex jaċċettaw informazzjoni regolatorja f'format elettroniku meta l-operaturi kkonċernati jagħzlu li jipprezentawha b'mod elettroniku skont il-kundizzjonijiet tar-regolament tal-eFTI, u għalhekk ma jkun meħtieġ l-ebda kunsens minn qabel mill-awtoritajiet.

Barra minn hekk, ġie introdott paragrafu ġdid biex jiġi zgurat li f'kazijiet fejn l-informazzjoni regolatorja meħtieġa tinkludi validazzjoni uffiċjali, bħal timbri jew ċertifikati, l-awtorità rispettiva għandha ttipprovdi din il-validazzjoni elettronikament.

² Regolament (KE) 1013/2006 tal-Parlament Ewropew u tal-Kunsill tal-14 ta' Ġunju 2006
dwar vjeġġi ta' skart (ĠU L 190, 12.7.2006, p. 1).

- **L-Artikolu 7 (Sett ta' data tal-eFTI, proċeduri u regoli għall-aċċess komuni):** inżied paragrafu ġdid li jipprovdi aktar dettall rigward il-kontenut tal-atti ta' implimentazzjoni li għandhom jiġu adottati mill-Kummissjoni. Għe ċċarat li meta tiddefinixxi s-sett u s-sottosettijiet tad-data komuni tal-eFTI permezz ta' atti ta' implimentazzjoni, il-Kummissjoni ser tfittex li tikseb l-interoperabbiltà ta' dawn mal-mudelli tad-data li huma aċċettati internazzjonalment jew fil-livell tal-UE, tqis il-konvenzjonijiet internazzjonali rilevanti u l-atti tal-Unjoni, tfittex li ttejjeb l-effiċjenza tal-proċeduri amministrattivi u timminimizza l-kostijiet tal-konformità.
 - **L-Artikolu 8 (Rekwiziti funzjonali għall-pjattaformi tal-eFTI):** xi wħud mid-definizzjonijiet eżistenti ġew iċċarati u nżiedu xi oħrajn godda.
 - **L-Artikoli 10-12 (Il-korpi tal-valutazzjoni tal-konformità u ċ-ċertifikazzjoni):** ġew introdotti għadd ta' kjarifiki fir-rigward tar-responsabbiltajiet tal-korpi u l-awtoritajiet maħtura tal-Istati Membri dwar il-lista ta' korpi tal-valutazzjoni tal-konformità akkreditati, u ċ-ċertifikazzjoni tal-pjattaformi tal-eFTI u tal-fornituri tas-servizz tal-eFTI.
 - **L-Artikolu 16 (Monitoraġġ):** ġiet introdotta simplifikazzjoni tar-responsabbiltajiet ta' monitoraġġ u rappurtar tal-Istati Membri.
 - **L-Artikolu 17 (Dhul fis-seħh u applikazzjoni):**, id-data tal-applikazzjoni tal-abbozz ta' regolament ġiet estiza għal sitt snin wara d-dhul fis-seħh tiegħu bil-għan li jithalla biżżejjed żmien għall-Istati Membri biex jimplimentaw il-miżuri, b'mod partikolari wara l-adozzjoni mill-Kummissjoni ta' atti ta' implimentazzjoni tliet snin wara d-dhul fis-seħh tar-regolament.
8. Fil-laqgħa tal-Grupp ta' Hidma fis-17 ta' Mejju 2019, id-delegazzjonijiet ġeneralment appoġġaw il-kompromess tal-Presidenza³ fid-dawl ta' Approċċ Ġenerali, filwaqt li xi wħud talbu aktar kjarifiki jew esprimew thassib dwar xi wħud mill-Artikoli.

³ 7364/2/19 REV 2.

9. Il-kompromess tal-Presidenza, li gie aġġornat fid-dawl tal-kummenti li waslu fil-laqgħa tal-Grupp ta' Hidma tas-17 ta' Mejju, huwa mehmuz mar-rapport. Dawn jikkonċernaw prinċipalment iż-żieda ta' definizzjoni ġdida fl-Artikolu 3, it-treġġiġh lura għat-test tal-proposta oriġinali tal-Kummissjoni fil-paragrafu 1 tal-Artikolu 10, u t-tħassir tal-paragrafu 1 fl-Artikolu 16.
10. F'dan l-istadju, tinżamm riżerva ta' skrutinju mid-delegazzjonijiet kollha fuq l-aħħar verżjoni tal-kompromess fl-anness. Delegazzjoni waħda żżomm riżerva ta' skrutinju parlamentari.

IV. KONKLUŻJONIJIET

11. Fid-dawl ta' dan ta' hawn fuq, il-Kumitat tar-Rappreżentanti Permanenti huwa mistieden japprova t-test ta' kompromess ippreżentat fl-anness għal dan ir-rapport, u jistieden lill-Kunsill (Trasport, Telekomunikazzjoni u Energija) biex jaqbel dwar Approċċ Ġenerali fil-laqgħa tiegħu fis-6 ta' Ġunju 2019.

Proposta għal
REGOLAMENT TAL-PARLAMENT EWROPEW U TAL-KUNSILL
dwar l-informazzjoni elettronika dwar it-trasport tal-merkanzija
(Test b'rilevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikoli 91 u 100(2) tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁴,

Wara li kkunsidraw l-opinjoni tal-Kumitat tar-Reġjuni⁵,

Filwaqt li jaġixxu skont il-proċedura leġislattiva ordinarja,

Billi:

- (1) L-effiċjenza tat-trasport tal-merkanzija u tal-logistika hija vitali għall-kompetittività tal-ekonomija tal-Unjoni, għall-funzjonament tas-suq intern u għall-koeżjoni soċjali u ekonomika tar-reġjuni kollha tal-Unjoni.

⁴ ĠU C , , p. .

⁵ ĠU C , , p. .

- (2) Il-moviment tal-merkanzija, inkluż l-iskart, huwa akkumpanjat minn ammont kbir ta' informazzjoni li għadha tiġi skambjata f'format stampat, fost in-negozji u bejn in-negozji u l-awtoritajiet [...] **kompetenti**. L-użu ta' dokumenti tal-karta jirrappreżenta piż amministrattiv sinifikanti għall-operaturi loġistiċi.
- (3) In-nuqqas ta' qafas legali uniformi fil-livell tal-Unjoni li jirrikjedi li l-awtoritajiet[...] **kompetenti** jaċċettaw informazzjoni rilevanti dwar it-trasport tal-merkanzija, meħtieġa mill-leġislazzjoni, f'forma elettronika, hu meqjus ir-raġuni ewlenija għan-nuqqas ta' progress lejn is-simplifikazzjoni u aktar effiċjenza possibbli b'mezzi elettronici disponibbli. L-aċċettazzjoni mill-awtoritajiet[...] **kompetenti** tal-informazzjoni f'forma elettronika u bi speċifikazzjonijiet komuni mhux biss tiffacilita l-komunikazzjoni bejniethom u mal-operaturi iżda, indirettament, ukoll l-iżvilupp ta' komunikazzjoni elettronika uniformi u simplifikata bejn negozju u ieħor fl-Unjoni kollha.
- (4) Xi oqsma tal-liġi tat-trasport tal-Unjoni jirrikjedu li l-awtoritajiet kompetenti jaċċettaw informazzjoni diġitalizzata, iżda dan fil-biċċa l-kbira ma jirrigwardax il-leġislazzjoni rilevanti kollha tal-Unjoni. Jenhtieg li jkun possibbli li jintużaw mezzi elettronici biex l-informazzjoni regolatorja dwar it-trasport tal-merkanzija ssir disponibbli għall-awtoritajiet **kompetenti** fit-territorju kollu tal-Unjoni u fir-rigward tal-fażijiet rilevanti kollha tal-operazzjonijiet tat-trasport imwettqa fl-Unjoni. Barra minn hekk, jenhtieg li dik il-possibbiltà tapplika għall-informazzjoni regolatorja kollha, fil-mezzi kollha tat-trasport.
- (5) L-awtoritajiet [...] **kompetenti** għalhekk jenhtieg li jkunu obbligati jaċċettaw l-informazzjoni disponibbli elettronicament kull meta l-operaturi ekonomiċi jkunu obbligati jagħmlu l-informazzjoni disponibbli bħala prova tal-konformità mar-rekwiziti stipulati fl-atti tal-Unjoni koperti minn dan ir-Regolament. L-istess jenhtieg li japplika fejn il-leġislazzjoni nazzjonali ta' Stat Membru teħtieġ l-għoti ta' informazzjoni regolatorja identika, kompletament jew parzjalment, għal informazzjoni li għandha tiġi pprovduta skont tali atti tal-Unjoni.

- (6) Peress li dan ir-Regolament huwa maħsub biss biex jiffaċilita l-ghoti tal-informazzjoni, u speċifikament b'mezzi elettronici, jenhtieg li dan ma jaffettwax id-dispożizzjonijiet tal-ligi tal-Unjoni jew tal-ligi nazzjonali li jiddeterminaw il-kontenut tal-informazzjoni regolatorja u, b'mod partikolari, jenhtieg li ma jimponu l-ebda rekwiżiti tal-informazzjoni regolatorja addizzjonali. Filwaqt li dan ir-Regolament huwa maħsub biex jippermetti l-konformita mar-rekwiżiti tal-informazzjoni regolatorja permezz ta' mezzi elettronici iktar milli permezz ta' dokumenti stampati, jenhtieg li dan ma jaffettwax b'mod ieħor **il-possibbiltà li l-operaturi ekonomiċi kkonċernati jipprezentaw dik l-informazzjoni f'format stampat, kif previst fl-atti tal-Unjoni jew tal-Istati Membri rilevanti, u lanqas** id-dispożizzjonijiet rilevanti tal-Unjoni dwar rekwiżiti li jirrigwardaw id-dokumenti li għandhom jintużaw għall-preżentazzjoni strutturata tal-informazzjoni inkwistjoni. **Fir-rigward** [...] tar-**Regolament (KE) 1013/2006**⁶ [...] **id-dispożizzjonijiet** li fihom rekwiżiti proċedurali għal vjeġġi **ta' skart u d-dispożizzjonijiet li jirreferu għal kontrolli mill-uffiċċji doganali** jenhtieg li jibqgħu daqstant mhux affettwati minn dan ir-Regolament. Dan ir-Regolament jenhtieg li jkun ukoll mingħajr preġudizzju għad-dispożizzjonijiet dwar l-obbligi ta' rapportar, **inkluż fir-rigward tal-kompetenzi doganali jew kompetenzi ta' awtoritajiet oħra, kif** stipulat fir-Regolament (UE) Nru 952/2013⁷ jew fatti ta' implimentazzjoni jew delegati adottati skont it-termini tiegħu jew fir-Regolament (UE) Nru XXX/2019 dwar l-EMSWe.
- (7) L-użu ta' mezzi elettronici għall-iskambju ta' informazzjoni skont dan ir-Regolament jenhtieg li jiġi organizzat b'mod li jiżgura s-sigurtà u jirrispetta l-kunfidenzjalità tal-informazzjoni kummerċjali sensittiva.
- (8) Sabiex l-operaturi jkunu jistgħu jipprovdu informazzjoni rilevanti f'forma elettronika bl-istess mod fl-Istati Membri kollha, jenhtieg li dawn ikunu jistgħu joqogħdu fuq speċifikazzjonijiet komuni li għandhom jiġu adottati mill-Kummissjoni permezz ta' atti ta' implimentazzjoni. Dawk l-ispeċifikazzjonijiet jenhtieg li jiżguraw l-interoperabbiltà tad-data billi jistabbilixxu sett uniku komprensiv ta' data li għandu jintuża għall-komunikazzjoni elettronika tal-informazzjoni. Dan is-sett ta' data komprensiv għandu jkun fih l-elementi kollha tad-data li jikkorrispondu għar-rekwiżiti ta' informazzjoni li jinsabu f'kull wiehed mill-atti legali rispettivi tal-Unjoni u tal-Istat Membru, fejn l-elementi tad-data kollha komuni għal sottosett wiehed jew aktar jiġu inklużi darba biss. Dawk l-ispeċifikazzjonijiet għandhom jistabbilixxu wkoll proċeduri komuni u regoli dettaljati għall-aċċess u l-ipproċessar ta' dik l-informazzjoni mill-awtoritajiet kompetenti.

⁶ Ir-Regolament (KE) Nru 1013/2006 tal-Parlament Ewropew u tal-Kunsill tal-14 ta' Ġunju 2006 dwar vjeġġi ta' skart (ĠU L 190, 12.7.2006, p. 1).

⁷ Ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni (ĠU L 269, 10.10.2013, p. 1).

- (9) Fid-definizzjoni ta' dawk l-ispeċifikazzjonijiet, jenhtieg li jitqiesu b'mod xieraq l-ispeċifikazzjonijiet rilevanti tal-iskambju tad-data stabbiliti fil-liġi rilevanti tal-Unjoni u fl-istandards Ewropej u internazzjonali rilevanti għall-iskambju tad-data, inkluż **standards** multimodali, kif ukoll il-prinċipji u r-rakkomandazzjonijiet stipulati fil-Qafas Ewropew għall-Interoperabbiltà⁸, li jipprovdi approċċ għat-twassil ta' servizzi pubbliċi diġitali Ewropej miftiehma b'mod komuni mill-Istati Membri. Jenhtieg li tinghata attenzjoni xierqa wkoll biex dawn l-ispeċifikazzjonijiet jibqgħu teknoloġikament newtrali u miftuħa għal teknoloġiji innovattivi.
- 9(a) Bil-ghan li jitnaqqsu l-ispejjeż kemm għall-awtoritajiet kif ukoll għall-operaturi, jista' jiġi kkunsidrat il-ħolqien ta' punti ta' aċċess għall-awtoritajiet kompetenti. Dawn il-punti ta' aċċess jaġixxu biss bħala intermedjarji bejn il-pjattaformi tal-eFTI u l-awtoritajiet kompetenti, u għalhekk jenhtieg li la jaħznu u lanqas jipproċessaw id-data tal-eFTI li għaliha jagħtu aċċess, **hlief għall-metadata marbuta mal-ipproċessar tad-data tal-eFTI, bħar-registri tal-operazzjoni mehtieġa għal finijiet ta' monitoraġġ jew ta' statistika**. Stat Membru wiehed jew aktar jistgħu jaqblu wkoll li jistabbilixxu punti ta' aċċess kongunti għall-awtoritajiet kompetenti rispettivi tagħhom.
- (10) Dan ir-Regolament jenhtieg li jistabbilixxi r-rekwiżiti funzjonali applikabbli għal pjattaformi bbażati fuq it-teknoloġija tal-informazzjoni u l-komunikazzjoni (ICT) (pjattaformi tal-eFTI) li jenhtieg li jintużaw mill-operaturi ekonomiċi biex jagħmlu disponibbli l-informazzjoni regolatorja dwar it-trasport tal-merkanzija f'format elettroniku (eFTI) lill-awtoritajiet kompetenti **sabiex jissodisfaw il-kundizzjonijiet għall-aċċettazzjoni obbligatorja ta' din l-informazzjoni mill-awtoritajiet, kif stipulat f'dan ir-Regolament**. Jenhtieg li jiġu stabbiliti wkoll kondizzjonijiet għal fornituri terzi ta' servizzi tal-pjattaformi tal-eFTI (fornituri ta' servizzi tal-eFTI). **Dawk ir-rekwiżiti u l-kondizzjonijiet għandhom jiżguraw, b'mod partikolari, li d-data tal-eFTI kollha tista' tiġi pproċessata biss skont sistema komprensiva ta' kontroll tal-aċċess - ibbażata fuq id-drittijiet li tipprovdi funzjonalitajiet assenjati**.

⁸ Qafas Ewropew għall-Interoperabbiltà – Strateġija ta' Implimentazzjoni, Komunikazzjoni mill-Kummissjoni lill-Parlament Ewropew, lill-Kunsill, lill-Komitat Ekonomiku u Soċjali Ewropew u lill-Komitat tar-Regġuni, (COM(2017) 134).

- (11) Biex tinbena l-fiduċja kemm tal-awtoritajiet [...] kif ukoll ta' [...] operatori ekonomiċi fir-rigward tal-konformità tal-pjattaformi tal-eFTI u tal-fornituri tas-servizzi tal-eFTI ma' daww ir-rekwiżiti funzjonali, [...] l-Istati Membri jenhtieg li jdaħħlu fis-seħh sistema ta' ċertifikazzjoni msejsa fuq akkreditazzjoni skont ir-Regolament (KE) 765/2008 tal-Parlament Ewropew u tal-Kunsill⁹. Is-sistemi tal-ICT li diġà qed jintużaw jenhtieg li jkunu eliġibbli wkoll **biex japplikaw** għaċ-ċertifikazzjoni taħt din is-sistema ta' ċertifikazzjoni, sakemm dawn jikkonformaw mar-rekwiżiti għall-pjattaformi tal-eFTI stipulati f'dan ir-Regolament.
- (11a) Minkejja l-obbligu għall-awtoritajiet **kompetenti kollha** [...] li jaċċettaw l-informazzjoni [...] **disponibbli** permezz ta' pjattaforma tal-eFTI ċċertifikata f'konformità ma' dan ir-Regolament, l-awtoritajiet kompetenti jistgħu wkoll jaċċettaw informazzjoni mibgħuta elettronikament permezz ta' sistemi oħrajn jekk l-Istat Membru jagħżel dan. Fl-istess hin, dan ir-Regolament ma għandux jipprevjeni l-użu bejn in-negozji, kif ukoll funzjonalitajiet addizzjonali, tal-pjattaformi tal-eFTI, sakemm dan ma jaffettwax l-ipproċessar tal-informazzjoni regolatorja li taqa' taħt il-kamp ta' applikazzjoni ta' dan ir-Regolament f'konformità mar-rekwiżiti tar-Regolament.
- (12) Sabiex jiġu żgurati kondizzjonijiet uniformi għall-implimentazzjoni tal-obbligu li tiġi aċċettata informazzjoni regolatorja disponibbli f'format elettroniku skont dan ir-Regolament, jenhtieg li l-Kummissjoni tingħata setgħat ta' implimentazzjoni. Jenhtieg li daww is-setgħat ikunu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill¹⁰.
- (13) B'mod partikolari, il-Kummissjoni jenhtieg li tingħata setgħat ta' implimentazzjoni biex din tistabbilixxi sett u sottosettijiet komuni ta' data fir-rigward tar-rekwiżiti tal-informazzjoni regolatorja rispettivi koperti minn dan ir-Regolament, kif ukoll proċeduri komuni u regoli dettaljati għall-awtoritajiet kompetenti għall-aċċess u għall-ipproċessar ta' dik l-informazzjoni fejn l-operaturi ekonomiċi inkwistjoni jagħmlu din l-informazzjoni disponibbli b'mod elettroniku, inklużi regoli dettaljati u speċifikazzjonijiet tekniċi.

⁹ Ir-Regolament (KE) Nru 765/2008 tal-Parlament Ewropew u tal-Kunsill tad-9 ta' Lulju 2008 li jistabbilixxi r-rekwiżiti għall-akkreditament u għas-sorveljanza tas-suq relatati mal-kummerċjalizzazzjoni ta' prodotti, u li jħassar ir-Regolament (KEE) Nru 339/93 (ĠU L 218, 13.8.2008, p.30).

¹⁰ Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

- (14) Il-Kummissjoni jenhtieg li tinghata s-setghat ta' implimentazzjoni biex din tistabbilixxi regoli dettaljati għall-implimentazzjoni tar-rekwiżiti għall-pjattaformi tal-eFTI u għall-fornituri tas-servizzi tal-eFTI.
- (15) Sabiex tigi żgurata l-applikazzjoni xierqa ta'dan ir-Regolament, is-setgħa li tadotta atti skont l-Artikolu 290 tat-Trattat dwar il-Funzjonament tal-Unjoni Ewropea jenhtieg li tigi ddelegata lill-Kummissjoni biex:
- temenda l-Parti B tal-Anness I, sabiex tinkorpora l-listi ta' rekwiżiti ta' informazzjoni regolatorja fil-leġislazzjoni tal-Istati Membri notifikata lill-Kummissjoni mill-Istati Membri skont dan ir-Regolament;
 - temenda l-Parti A tal-Anness I biex tqis kwalunkwe att delegat jew ta' implimentazzjoni adottat mill-Kummissjoni li jistabbilixxi rekwiżiti godda ta' informazzjoni regolatorja tal-Unjoni fir-rigward tat-trasport tal-merkanzija;
 - temenda l-Parti B tal-Anness I biex tinkorpora kwalunkwe dispożizzjoni ġdida tal-liġi nazzjonali rilevanti li tintroduci bidliet fir-rekwiżiti regolatorji nazzjonali ta' informazzjoni, jew li tistabbilixxi rekwiżiti rilevanti godda ta' informazzjoni regolatorja li jaqgħu taħt il-kamp ta' applikazzjoni ta' dan ir-Regolament notifikati lill-Kummissjoni mill-Istati Membri skont dan ir-Regolament;
 - tissupplimenta ċerti aspetti tekniċi ta' dan ir-Regolament, jiġifieri fir-rigward tar-regoli taċ-ċertifikazzjoni tal-pjattaformi tal-eFTI u tal-fornituri tas-servizzi tal-eFTI.
- (16) Huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejjija, ukoll fil-livell ta' esperti, u li daww il-konsultazzjonijiet jiġu mwettqa f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet¹¹. B'mod partikolari, biex tigi żgurata parteċipazzjoni ugwali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjija ta' atti delegati.

¹¹ ĠU L 123, 12.5.2016, p. 1

- (17) Billi l-objettiv ta' dan ir-Regolament, jiġifieri l-iżgurar ta' approċċ uniformi għall-aċċettazzjoni mill-awtoritajiet **kompetenti** [...] tal-informazzjoni dwar it-trasport tal-merkanzija disponibbli b'mod elettroniku, ma jistax jintlaħaq b'mod suffiċjenti mill-Istati Membri iżda jista', minhabba l-htieġa li jiġu stabbiliti regoli komuni, jintlaħaq aħjar fil-livell tal-Unjoni, l-Unjoni tista' tadotta ċerti miżuri skont il-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Konformement mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkisbu dawk l-għanijiet.
- (18) L-ipproċessar b'mezzi elettronici tad-data personali meħtieġa bħala parti mill-informazzjoni regolatorja tat-trasport tal-merkanzija jenħtieġ li jitwettaq skont ir-Regolament (UE) 2016/679 tal-Parlament Ewropew u tal-Kunsill¹².
- (19) Jenħtieġ li l-Kummissjoni twettaq evalwazzjoni ta' dan ir-Regolament. Jenħtieġ li tingabar informazzjoni sabiex tinforma din l-evalwazzjoni, u sabiex il-prestazzjoni tal-legislazzjoni fl-isfond tal-objettivi li din issegwi tiġi evalwata.
- (20) Dan ir-Regolament ma jistax jiġi applikat b'mod effettiv qabel ma jidhlu fis-seħh l-atti delegati u ta' implimentazzjoni previsti. Dan ir-Regolament għalhekk jenħtieġ li japplika b'effett minn [jekk jogħġbok dahhal id-data], sabiex il-Kummissjoni jkollha bizzejjed żmien biex tadotta dawk l-atti.
- (21) Il-Kontrollur Ewropew għall-Protezzjoni tad-Data ġie kkonsultat skont l-Artikolu 28(2) tar-Regolament (KE) Nru 45/2001 tal-Parlament Ewropew u tal-Kunsill¹³ u ta opinjoni nhar xx XXX 20xx¹⁴,

¹² Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jħassar id-Direttiva 95/46/KE (Regolament Generali dwar il-Protezzjoni tad-Data) (ĠU L 119, 4.5.2016, p. 1).

¹³ Ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni tal-individwi fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dik id-data (ĠU L 8, 12.1.2001, p. 1).

¹⁴ ĠU C....

KAPITOLU I

DISPOŻIZZJONIJIET ĠENERALI

Artikolu 1

Suġġett u kamp tal-applikazzjoni

1. Dan ir-Regolament jistabbilixxi qafas legali għall-komunikazzjoni elettronika ta' informazzjoni regolatorja bejn l-operaturi ekonomiċi kkonċernati u [...] l-awtoritajiet kompetenti marbuta mat-trasport tal-merkanzija fit-territorju tal-Unjoni. Għal dak l-għan, dan ir-Regolament:
 - (a) jistabbilixxi l-kondizzjonijiet li taħthom l-awtoritajiet kompetenti [...] jkunu meħtieġa jaċċettaw informazzjoni regolatorja meta ssir disponibbli b'mod elettroniku mill-operaturi ekonomiċi involuti;
 - (b) jistabbilixxi regoli għall-forniment ta' servizzi relatati mad-disponibbiltà elettronika ta' informazzjoni regolatorja mill-operaturi ekonomiċi kkonċernati lill-awtoritajiet kompetenti.

2. Dan ir-Regolament japplika:

(a) għar-rekwiżiti ta' informazzjoni regolatorja li jinsabu:

- Ir-Regolament tal-Kunsill KEE Nru 11¹⁵, Artikolu 6(1);
- Direttiva 92/106/KEE¹⁶, Artikolu 3;
- Ir-Regolament (KE) Nru 1072/2009¹⁷, l-artikolu 8(3);
- Ir-Regolament (KE) Nru 1013/2006¹⁸, l-Artikolu 16(c) u l-Artikolu 18(1);
- fir-rigward tad-Direttiva 2008/68/KE¹⁹, il-kapitolu 5.4 tal-Annessi tar-RID, l-ADR u l-ADN kif imsemmija fl-Anness I, it-Taqsima I.1, l-Anness II, it-Taqsima II.1 u l-Anness III, it-Taqsima III.1 ta' dik id-Direttiva²⁰.

Fir-rigward tar-Regolament (KE) 1013/2006, dan ir-Regolament ma japplikax għal kontrolli mill-uffiċċji doganali, kif previst fid-dispożizzjonijiet applikabbli tal-Unjoni.

¹⁵ Kunsill KEE: Ir-Regolament tal-Kunsill Nru 11 dwar it-tneħħija tad-diskriminazzjoni fir-rati u l-kundizzjonijiet tat-trasport, fl-implimentazzjoni tal-Artikolu 79 (3) tat-Trattat li jistabbilixxi l-Komunità Ekonomika Ewropea (ĠU Edizzjoni speċjali bl-Ingliz: Serje I Volum 1959-1962 p. 60) .

¹⁶ Id-Direttiva tal-Kunsill 92/106/KEE tas-7 ta' Diċembru 1992 dwar il-holqien ta' regoli komuni għal ċerti tipi ta' trasport ikkombinat tal-merkanzija bejn l-Istati Membri (ĠU L 368, 17.12.1992, p. 38).

¹⁷ Ir-Regolament (KE) Nru 1072/2009 tal-Parlament Ewropew u tal-Kunsill tal-21 ta' Ottubru 2009 dwar regoli komuni għall-aċċess għas-suq internazzjonali tat-trasport bit-triq tal-merkanzija (ĠU L 300, 14.11.2009, p. 72).

¹⁸ Ir-Regolament (KE) Nru 1013/2006 tal-Parlament Ewropew u tal-Kunsill tal-14 ta' Ġunju 2006 dwar vjeġġi ta' skart (ĠU L 190, 12.7.2006, p. 1).

¹⁹ Direttiva 2008/68/KE tal-Parlament Ewropew u tal-Kunsill tal-24 ta' Settembru 2008 dwar it-trasport intern ta' oġġetti perikolużi, (ĠU L 260, 30.9.2008, p. 13–59).

²⁰ Ir-referenzi għall-ADR, l-RID u l-ADN għandhom jinftehm skont it-tifsira tal-Artikolu 2(1), 2(2) u 2(3) tad-Direttiva 2008/68/KE.

- (b) ir-rekwiżiti ta' informazzjoni regolatorja stipulati f'att delegat jew ta' implimentazzjoni adottat mill-Kummissjoni skont l-atti leġislattivi msemija fil-punt (a) [...] **jew skont id-Direttiva 2016/797/UE**²¹ [...] **jew ir-Regolament (KE) Nru 300/2008**²². Dawk l-atti delegati jew ta' implimentazzjoni għandhom jiġu elenkati fil-parti A tal-Anness I.
 - (c) ir-rekwiżiti tal-informazzjoni regolatorja stipulati fil-liġi nazzjonali u elenkati fil-Parti B tal-Anness I.
3. Sa [UP dahhal sena mid-dhul fis-seħh ta' dan ir-Regolament], l-Istati Membri għandhom jinnotifikaw lill-Kummissjoni bid-dispożizzjonijiet tal-liġi nazzjonali u r-rekwiżiti ta' informazzjoni regolatorja korrispondenti li jirrikjedu l-għoti ta' informazzjoni identika, kollha jew parti minnha, għall-informazzjoni li għandha tingħata skont ir-rekwiżiti tal-informazzjoni regolatorja msemija fil-paragrafi 2(a) u 2(b).

Sussegwentement għal dik in-notifika, l-Istati Membri għandhom jinnotifikaw lill-Kummissjoni bi kwalunkwe dispożizzjoni ġdida ta' liġi nazzjonali li:

- (a) tintroduci bidliet għar-rekwiżiti ta' informazzjoni regolatorja elenkati fil-parti B tal-Anness I; jew
- (b) tistipula rekwiżiti regolatorji rilevanti godda għall-informazzjoni, identiċi, kompletament jew parzjalment, għall-informazzjoni li għandha tiġi pprovduta skont ir-rekwiżiti tal-informazzjoni regolatorja msemija fil-paragrafi 2(a) u 2(b).

L-Istati Membri għandhom jagħmlu dawn in-notifiki fi żmien xahar mill-adozzjoni ta' din id-dispożizzjoni.

²¹ Direttiva (UE) 2016/797 tal-Parlament Ewropew u tal-Kunsill tal-11 ta' Mejju 2016 dwar l-interoperabilità tas-sistema ferrovjarja fl-Unjoni Ewropea (ĠU L 138, 26.5.2016, p. 44).

²² Ir-Regolament (KE) Nru 300/2008 tal-Parlament Ewropew u tal-Kunsill tal-11 ta' Marzu 2008 dwar regoli komuni fil-qasam tas-sigurtà fl-avjazzjoni ċivili u li jħassar ir-Regolament (KE) Nru 2320/2002 (ĠU L 97, 9.4.2008, p. 72).

Artikolu 2
Adattament tal-Anness I

Il-Kummissjoni għandha tadotta atti delegati skont l-Artikolu 13, u temenda l-Anness I sabiex:

- (a) jinkludi referenza għal kwalunkwe rekwiżit ta' informazzjoni regolatorja msemmi fl-Artikolu 1(2)(b);
- (b) jinkorpora jew iħassar ir-referenzi għal-liġi nazzjonali u għar-rekwiżiti ta' informazzjoni regolatorja skont in-notifiki magħmula skont l-Artikolu 1(3).

Artikolu 3
Definizzjonijiet

Għall-iskopijiet ta' dan ir-Regolament, japplikaw id-definizzjonijiet li ġejjin:

- (1) 'informazzjoni regolatorja' tfisser informazzjoni, kemm jekk ipprezentata bħala dokument u kemm jekk le, relatata mat-trasport tal-merkanzija fit-territorju tal-Unjoni, inkluż permezz ta' tranżitu, li għandha ssir disponibbli minn operatur ekonomiku kkonċernat skont id-dispożizzjonijiet imsemmija fl-Artikolu 1(2) sabiex tagħti prova tal-konformità mar-rekwiżiti rilevanti tal-atti kkonċernati;
- (2) 'rekwiżit tal-informazzjoni regolatorja' tfisser rekwiżit biex tiġi provduta informazzjoni regolatorja;
- (2a) 'awtorità kompetenti' tfisser kwalunkwe awtorità pubblika, aġenzija jew korp ieħor li għandu l-kompetenza li jwettaq kompiti taħt l-atti msemmija fl-Artikolu 1(2) u li għalih l-aċċess għal informazzjoni regolatorja huwa meħtieġ, bhall-iċċekkjar, l-infurzar, il-validazzjoni jew il-monitoraġġ tal-konformità fit-territorju ta' Stat Membru;**
- (3) 'informazzjoni elettronika dwar it-trasport tal-merkanzija' (eFTI) tfisser kwalunkwe sett ta' elementi ta' data pproċessati fuq pjattaforma elettronika għall-finijiet ta' skambju ta' informazzjoni regolatorja fost l-operaturi ekonomiċi kkonċernati u mal-awtoritajiet kompetenti;

- (3a) "sottosett ta' data tal-eFTI" tfisser is-sett ta' elementi tad-data strutturati li jikkorrispondu għall-informazzjoni regolatorja meħtieġa f'att legali speċifiku tal-Unjoni jew tal-Istat Membru msemmi fl-Artikolu 1(2).
- (3b) 'sett ta' data komuni tal-eFTI' tfisser is-sett komprensiv ta' elementi tad-data strutturati li jikkorrispondu għas-sottosettijiet tad-data tal-eFTI kollha, meta l-elementi tad-data komuni għas-sottogruppi differenti tad-data tal-eFTI jkunu inklużi darba biss;
- (3c) "element ta' data" tfisser l-ikken unità ta' informazzjoni li għandha definizzjoni unika u karatteristiċi tekniċi preċiżi bħall-format, it-tul u t-tip ta' karattru;
- (4) 'ipproċessar' tfisser kwalunkwe operazzjoni jew sett ta' operazzjonijiet li jitwettqu fuq eFTI, kemm jekk b'mezzi awtomatizzati u kemm jekk mingħajrhom, bħall-ġbir, ir-registrazzjoni, l-organizzazzjoni, l-istrutturar, il-ħażna, l-adattament jew il-bidliet, l-irkupru, il-konsultazzjoni, l-użu, l-iżvelar bi trażmissjoni, it-tixrid jew it-tqeghid għad-dispożizzjoni b'xi mezz ieħor, l-allinjament jew it-tahlita, ir-restrizzjoni, it-thassir jew il-qerda;
- (4a) "registru ta' operazzjoni" tfisser rekord awtomatizzat tal-ipproċessar elettroniku tal-eFTI.
- (5) 'pjattaforma tal-eFTI' tfisser kwalunkwe soluzzjoni bbażata fuq it-teknoloġija tal-informazzjoni u tal-komunikazzjoni (ICT), bħal sistema operattiva, ambjent operattiv jew bażi tad-data, maħsuba biex tintuża għall-ipproċessar tal-eFTI;
- (6) 'żviluppatur ta' pjattaforma tal-eFTI' tfisser kwalunkwe persuna fiżika jew ġuridika li żviluppat jew akkwistat pjattaforma tal-eFTI għal finijiet ta' pproċessar ta' informazzjoni regolatorja relatata mal-attività ekonomika tagħha stess, jew biex tqiegħed dik il-pjattaforma fis-suq;
- (7) 'servizz tal-eFTI' tfisser servizz li jikkonsisti fl-ipproċessar tal-eFTI permezz ta' pjattaforma tal-eFTI, waħedha jew flimkien ma' soluzzjonijiet oħra tal-ICT, inklużi pjattaformi oħra tal-eFTI;
- (8) 'fornitur ta' servizz tal-eFTI' tfisser kull persuna fiżika jew ġuridika li tipprovdi servizz tal-eFTI lil operatori ekonomiċi kkonċernati abbażi ta' kuntratt;

- (9) 'operatur ekonomiku kkonċernat' tfisser kwalunkwe operatur tat-trasport jew loġistiku, jew kwalunkwe persuna fiżika jew ġuridika oħra, li tkun responsabbli biex tagħmel disponibbli informazzjoni regolatorja lill-awtoritajiet kompetenti skont ir-rekwiżit tal-informazzjoni regolatorja rilevanti;
- (10) 'format li jista' jinqara mill-bniedem' tfisser mezz ta' rappreżentazzjoni tad-data f'forma elettronika li jista' jintuża bħala informazzjoni minn persuna fiżika mingħajr ma teħtieġ aktar proċessar;
- (11) 'format li jista' jinqara mill-magni' tfisser mezz ta' rappreżentazzjoni tad-data f'forma elettronika li jista' jintuża għall-ipproċessar awtomatiku permezz ta' magna;
- (12) 'korp ta' valutazzjoni tal-konformità' tfisser korp ta' valutazzjoni tal-konformità skont it-tifsira tal-punt 13 tal-Artikolu 2 tar-Regolament (KE) Nru 765/2008, li huwa akkreditat skont dak ir-Regolament biex iwettaq valutazzjoni tal-konformità ta' pjattaforma tal-eFTI jew ta' fornitur ta' servizz tal-eFTI[...]

"vjeġġ" tfisser it-trasport ta' sett determinat ta' oġġetti, inkluż l-iskart, bejn l-ewwel post ta' ġbir u l-post finali tal-konsenja skont it-termini ta' kuntratt ta' trasport uniku jew kuntratti tat-trasport konsekuttivi multipli, inkluż, fejn applikabbli, it-trasferiment bejn il-modi differenti ta' trasport, irrISPettivament mill-kwantità jew l-għadd ta' kontenituri, pakketti, jew biċċiet ikkonċernati.

KAPITOLU II

INFORMAZZJONI REGOLATORJA MAGHMULA DISPONIBBLI B'MOD ELETTRONIKU

Artikolu 4

Rekwiziti għall-operaturi ekonomiċi kkonċernati

Għall-finijiet tal-Artikolu 5(1), l-operaturi ekonomiċi għandhom jikkonformaw mar-rekwiziti stabbiliti f'dan l-Artikolu.

Fejn l-operaturi ekonomiċi kkonċernati jagħmlu disponibbli informazzjoni regolatorja b'mod elettroniku lil [...] awtorità **kompetenti** [...], għandhom jagħmlu dan abbażi ta' data pproċessata fi pjattaforma ċertifikata tal-eFTI u, jekk applikabbli, minn fornitur tas-servizzi tal-eFTI ċċertifikat. L-informazzjoni regolatorja għandha ssir disponibbli mill-operaturi ekonomiċi f'format li jista' jinqara mill-magni u, fuq talba tal-awtorità kompetenti, f'format li jista' jinqara mill-bniedem.

L-informazzjoni f'format li jista' jinqara mill-magni għandha ssir disponibbli permezz ta' konnessjoni awtentikata u sigura mas-sors tad-data ta' pjattaforma tal-eFTI. L-operaturi ekonomiċi kkonċernati għandhom jikkomunikaw il-link ta' identifikazzjoni elettronika unika msemmija fl-Artikolu 8(1) paragrafu (c) li jippermetti lill-awtorità kompetenti biex tidentifika b'mod uniku l-informazzjoni regolatorja relatata mal-vjeġġ.

L-informazzjoni f'format li jista' jinqara mill-bniedem għandha ssir disponibbli fuq il-post, fuq l-iskrin ta' apparat elettroniku li jkun proprjetà tal-operatur ekonomiku kkonċernat.

Artikolu 5

Rekwiziti għall-awtoritajiet kompetenti

1. [...] L[...] -awtoritajiet kompetenti għandhom jaċċettaw informazzjoni regolatorja magħmula disponibbli b'mod elettroniku mill-operaturi ekonomiċi kkonċernati skont l-Artikolu 4.

Meta l-operatur ekonomiku kkonċernat ikun għamel disponibbli b'mod elettroniku, skont l-Artikolu 4, l-informazzjoni regolatorja meħtieġa skont ir-Regolament (KE) Nru 1013/2006 dwar vjeġġi ta' skart, l-awtoritajiet kompetenti kkonċernati għandhom jaċċettaw din l-informazzjoni regolatorja wkoll minghajr il-ftehim imsemmi fl-Artikolu 26(3) u (4) ta' dak ir-Regolament.

Meta l-informazzjoni regolatorja meħtieġa f'att legali speċifiku tal-Unjoni jew tal-Istat Membru msemmi fl-Artikolu 1(2) tkun tinkludi validazzjoni uffiċjali, bħal timbri jew ċertifikati, l-awtorità rispettiva għandha tipprovdni din il-validazzjoni b'mod elettroniku, skont ir-rekwiziti stabbiliti skont l-Artikolu 7.

2. Sabiex jikkonformaw mar-rekwiziti stabbiliti fil-paragrafu 1, l-Istati Membri għandhom jieħdu miżuri biex jippermettu lill-awtoritajiet kompetenti tagħhom jaċċessaw u jipproċessaw l-informazzjoni regolatorja pprovduta mill-operaturi ekonomiċi skont l-Artikolu 4. Dawk il-miżuri għandhom ikunu skont id-dispożizzjonijiet stabbiliti skont l-Artikolu 7.

Artikolu 6

Informazzjoni kummerċjali kunfidenzjali

L-awtoritajiet kompetenti, il-fornituri tas-servizzi tal-eFTI u l-operaturi ekonomiċi inkwistjoni għandhom jieħdu miżuri biex jiżguraw il-kunfidenzjalità tal-informazzjoni kummerċjali pproċessata u skambjata f'konformità ma' dan ir-Regolament u jiżguraw li l-informazzjoni tista' tiġi aċċessata u proċessata f'każijiet awtorizzati biss.

Artikolu 7

Sett ta' data komuni tal-eFTI, proċeduri u regoli għall-aċċess

1. Il-Kummissjoni għandha tistabbilixxi dawn li ġejjin, permezz ta' atti ta' implimentazzjoni:
 - (a) tistabbilixxi u temenda s-sett ta' data u s-sottosettijiet ta' data komuni tal-eFTI fir-rigward tar-rekwiżiti tal-informazzjoni regolatorja rispettivi, kif imsemmi fl-Artikolu 1(2), inkluż speċifikazzjonijiet korrispondenti għal kull element ta' data inkluż fis-sett u s-sottosettijiet tad-data komuni;
 - (b) tiddefinixxi proċeduri komuni u regoli dettaljati, inklużi speċifikazzjonijiet tekniċi komuni, għall-aċċess mill-awtoritajiet kompetenti għall-pjattaformi tal-eFTI, inkluż proċeduri għall-ipproċessar tal-informazzjoni regolatorja.
2. Meta tadotta l-atti ta' implimentazzjoni msemija fil-paragrafu 1, il-Kummissjoni għandha:
 - a) tqis il-konvenzjonijiet internazzjonali rilevanti u l-atti tal-Unjoni;
 - b) tfittex li tikseb l-interoperabilità tas-sett ta' data komuni tal-eFTI u s-sottosettijiet tad-data b'**mudelli ta' data** rilevanti **aċċettati** internazzjonalment **jew fil-livell tal-Unjoni** [...], inkluż mudelli ta' data multimodali; u
 - c) tfittex li ttejjeb l-effiċjenza tal-proċeduri amministrattivi u timminimizza l-ispejjeż tal-konformità kemm għall-operaturi ekonomiċi kif ukoll għall-awtoritajiet ikkonċernati.

Dawk l-atti ta' implimentazzjoni għandhom jiġu adottati skont il-proċedura ta' eżami msemija fl-Artikolu 14(2). L-ewwel tali att ta' implimentazzjoni li jkopri l-elementi kollha msemija fil-paragrafu 1 għandu jiġi adottat mhux aktar tard minn [3 snin wara d-data tad-dhul fis-seħh ta' dan ir-Regolament].

KAPITOLU III

PJATTAFORMI U SERVIZZI TAL-EFTI

TAQSIMA 1

REKWIŻITI GHALL-PJATTAFORMI U GHAS-SERVIZZI TAL-EFTI

Artikolu 8

Rekwiżiti funzjonali għall-pjattaformi tal-eFTI

1. Il-pjattaformi tal-eFTI użati għall-ipproċessar tal-informazzjoni regolatorja għandhom jipprovdu funzjonalitajiet li jiżguraw li:
 - (a) id-data personali tkun tista' tiġi pproċessata f'konformità mar-Regolament (UE) 2016/679²³;
 - (b) id-data kummerċjali tkun tista' tiġi pproċessata f'konformità mal-Artikolu 6;
 - (ba) [...] awtoritajiet **kompetenti** jistgħu jaċċessaw u jipproċessaw id-data f'konformità mal-ispeċifikazzjonijiet adottati skont l-Artikolu 7;
 - (bb) operaturi ekonomiċi kkonċernati jistgħu jagħmlu l-informazzjoni disponibbli lill-awtoritajiet **kompetenti** f'konformità mal-Artikolu 4.
- (c) tista' tiġi stabbilita rabta ta' identifikazzjoni elettronika unika bejn vjegg u l-elementi tad-data tal-eFTI relatati, inkluż referenza strutturata għall-pjattaforma tal-eFTI fejn id-data tkun disponibbli, bħal identifikatur uniku ta' referenza;

²³ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) (*ĠU L 119, 4.5.2016, p. 1*).

- (d) id-data tista' tiġi pproċessata biss fuq il-bażi ta' aċċess awtorizzat u awtentikat, u skont drittijiet ta' pproċessar definiti b'mod ċar u assenjati;
 - (e) l-ipproċessar kollu ta' data jiġi rreġistrat kif xieraq permezz ta' registri tal-operazzjonijiet sabiex jippermetti, bħala minimu, l-identifikazzjoni ta' kull operazzjoni distinta ta' pproċessar, il-persuna fiżika jew ġuridika li tkun wettqet l-operazzjoni u s-sekwenza tal-operazzjonijiet fuq kull element individwali tad-data; jekk operazzjoni tkun tinvolvi l-modifika jew it-thassir ta' element ta' data eżistenti, l-element tad-data oriġinali għandu jiġi ppreservat;
 - (f) id-data tista' tiġi arkivjata u tibqa' aċċessibbli għall-awtoritajiet kompetenti għall-perjodu ta' żmien speċifikat fil-leġislazzjoni li tistabbilixxi r-rekwiżiti tal-informazzjoni regolatorja rispettiva;
 - (fa) ir-registri tal-operazzjonijiet imsemmija fil-punt (e) jiġu arkivjati u jibqgħu aċċessibbli għall-awtoritajiet kompetenti, għal finijiet [...] ta' awditjar, għall-perjodu ta' żmien speċifikat fil-leġislazzjoni li tistabbilixxi r-rekwiżiti tal-informazzjoni regolatorja rispettiva **u, għal finijiet ta' monitoraġġ, għall-perijodi ta' żmien imsemmija fl-Artikolu 16.**
 - (g) id-data tkun protetta kontra l-korruzzjoni u s-serq;
 - (h) l-elementi tad-data pproċessati jikkorrispondu għas-sett u għas-sottosettijiet ta' data komuni tal-eFTI kif stabbilit skont id-dispożizzjonijiet tal-Artikolu 7, u jistgħu jiġu pproċessati bi kwalunkwe waħda mil-lingwi uffiċjali tal-Unjoni kif stipulat fl-att li jistabbilixxi r-rekwiżiti rispettivi tal-informazzjoni regolatorja.
2. Il-Kummissjoni għandha tadotta, permezz ta' atti ta' implimentazzjoni, l-ispeċifikazzjonijiet dettaljati dwar ir-rekwiżiti msemmija fil-paragrafu 1. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 14(2). L-ewwel tali att ta' implimentazzjoni li jkopri l-elementi kollha msemmija fl-ewwel paragrafu għandu jiġi adottat mhux aktar tard minn [3 snin wara d-data tad-dhul fis-seħh ta' dan ir-Regolament.]

Artikolu 9

Rekwiziti għall-fornituri tas-servizzi tal-eFTI

1. Il-fornituri ta' servizzi tal-eFTI għandhom jiżguraw li:
 - (a) id-data tiġi pproċessata biss minn utenti awtorizzati u skont drittijiet tal-ipproċessar iddefiniti u assenjati b'mod ċar fi hdan il-pjattaforma tal-eFTI, f'konformità mar-rekwiziti rilevanti tal-informazzjoni regolatorja;
 - (b) id-data tkun maħżuna u aċċessibbli għal perijodu ta' żmien speċifikat fil-legislazzjoni li tistabbilixxi r-rekwiziti tal-informazzjoni regolatorja rispettiva;
 - (c) l-awtoritajiet kompetenti għandhom aċċess immedjat għal informazzjoni regolatorja dwar operazzjoni tat-trasport tal-merkanzija pproċessata permezz tal-pjattaformi tal-eFTI tagħhom, mingħajr hlas jew tariffi;
 - (d) id-data tkun żgurata b'mod xieraq, inkluż kontra pproċessar mhux awtorizzat jew illegali u kontra telf aċċidentali, qerda jew hsara.
2. Il-Kummissjoni għandha tadotta, permezz ta' atti ta' implimentazzjoni, ir-regoli dettaljati dwar ir-rekwiziti msemmija fil-paragrafu 1. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 14(2). L-ewwel tali att ta' implimentazzjoni li jkopri l-elementi kollha msemmija fl-ewwel paragrafu għandu jiġi adottat mhux aktar tard minn [3 snin wara d-data tad-dhul fis-seħh ta' dan ir-Regolament].

TAQSIMA 2

ĊERTIFIKAZZJONI

Artikolu 10

Korpi ta' valutazzjoni tal-konformità

1. Il-korpi ta' valutazzjoni tal-konformità għandhom ikunu akkreditati skont ir-Regolament (KE) Nru 765/2008 għall-finijiet tat-twettiq taċ-ċertifikazzjoni tal-pjattaformi u tal-fornituri tas-servizzi tal-eFTI kif stabbilit fl-Artikoli 11 u 12 ta' dan ir-Regolament. [...]
2. Għall-finijiet tal-akkreditazzjoni, korp ta' valutazzjoni tal-konformità għandu jissodisfa r-rekwiżiti stabbiliti fl-Anness II. Il-korpi nazzjonali tal-akkreditazzjoni għandhom jikkomunikaw lill-[...] awtorità **nominata skont** [...] il-paragrafu 3 il-link għas-sit web fejn jagħmlu pubblika l-informazzjoni disponibbli dwar il-korpi tal-valutazzjoni tal-konformità akkreditati, inkluż lista aġġornata ta' dawn il-korpi.
3. Kull Stat Membru [...] għandu jahtar [...] awtorità li għandha żżomm lista aġġornata tal-korpi tal-valutazzjoni tal-konformità akkreditati, tal-pjattaformi tal-eFTI u tal-fornituri tas-servizzi tal-eFTI li jkollhom ċertifikazzjoni valida abbażi tal-informazzjoni pprovduta skont l-Artikoli 10(2), 11(2) u 12(2). Dawk l-awtoritajiet [...] nominati għandhom jagħmlu dik il-lista disponibbli għall-pubbliku fuq is-sit uffiċjali tal-internet tal-gvern.
4. Sal-31 ta' Marzu kull sena, l-awtoritajiet nominati tal-Istati Membri għandhom jinnotifikaw il-lista [...] msemmija fil-paragrafu 3 lill-Kummissjoni, flimkien mal-indirizz tas-sit elettroniku fejn dik il-lista tkun giet ippubblikata. Il-Kummissjoni għandha tippubblika holqa għal dawk l-indirizzi fuq is-sit elettroniku uffiċjali tagħha.

Artikolu 11
Ċertifikazzjoni tal-pjattaformi tal-eFTI

1. Fuq talba minn żviluppatur ta' pjattaforma tal-eFTI, il-korpi ta' valutazzjoni tal-konformità għandhom jivvalutaw il-konformità tal-pjattaforma tal-eFTI mar-rekwiżiti stabbiliti fl-Artikolu 8(1). F'każ ta' valutazzjoni pożittiva, għandu jinhareġ ċertifikat ta' konformità. Jekk il-valutazzjoni tkun negattiva, il-korp tal-valutazzjoni tal-konformità għandu jipprovdi l-ġustifikazzjoni meħtieġa lill-applikant.
2. Il-korpi tal-valutazzjoni tal-konformità għandhom iżommu lista aġġornata tal-pjattaformi tal-eFTI li jkunu ċċertifikaw u li għaliha jkunu rtiraw jew issospendew iċ-ċertifikazzjoni. Din il-lista għandhom jagħmluha disponibbli għall-pubbliku fuq is-sit web tagħhom u għandhom jikkomunikaw il-link għal dak l-indirizz tas-sit web lill-awtorità kompetenti [...] nominata msemmija fl-Artikolu 10(3).
3. L-informazzjoni li ssir disponibbli għall-awtoritajiet kompetenti permezz ta' pjattaforma tal-eFTI ċċertifikata għandha tkun akkumpanjata minn marka ta' ċertifikazzjoni.
4. L-iżviluppatur tal-pjattaforma tal-eFTI għandu japplika għal valutazzjoni mill-ġdid ta' ċertifikazzjoni tiegħu jekk l-ispeċifikazzjonijiet tekniċi adottati fl-atti ta' implimentazzjoni msemmija fl-Artikolu 7(2) jiġu riveduti.
5. Il-Kummissjoni għandha s-setgħa li tadotta atti delegati skont l-Artikolu 13 biex tissupplimenta dan ir-Regolament b'regoli dwar iċ-ċertifikazzjoni, u l-użu tal-marka ta' ċertifikazzjoni, inkluż dwar it-tiġdid, is-sospensjoni u l-irtirar ta' ċertifikazzjoni tal-pjattaformi tal-eFTI.

Artikolu 12

Ċertifikazzjoni tal-fornituri tas-servizzi tal-eFTI

1. Fuq talba minn fornitur ta' servizz tal-eFTI, il-korpi ta' valutazzjoni tal-konformità għandhom jivvalutaw il-konformità tas-servizz tal-eFTI mar-rekwiziti stabbiliti fl-Artikolu 9(1). F'każ ta' valutazzjoni pożittiva, għandu jinhareġ ċertifikat ta' konformità. Jekk il-valutazzjoni tkun negattiva, il-korp tal-valutazzjoni tal-konformità għandu jipprovdi l-gustifikazzjoni meħtieġa lill-applikant.
2. Il-korpi tal-valutazzjoni tal-konformità għandhom iżommu lista aġġornata tal-fornituri tas-servizzi tal-eFTI li jkunu ċertifikaw u li għaliha jkunu rtiraw jew issospendew iċ-ċertifikazzjoni. Din il-lista għandhom jagħmluha disponibbli għall-pubbliku fuq is-sit web tagħhom u għandhom jikkomunikaw il-link għal dak l-indirizz tas-sit web lill-awtorità kompetenti [...] nominata msemmija fl-Artikolu 10(3).
3. Il-Kummissjoni għandha s-setgħa li tadotta atti delegati skont l-Artikolu 13 biex tissupplimenta dan ir-Regolament b'regoli dwar iċ-ċertifikazzjoni tal-fornituri tas-servizzi tal-eFTI, inkluż dwar it-tigdid, is-sospensjoni u l-irtirar taċ-ċertifikazzjoni.

KAPITOLU IV
DELEGA TAS-SETGHA U DISPOŻIZZJONIJIET TA'
IMPLIMENTAZZJONI

Artikolu 13
Eżerċizzju tad-delega

1. Is-setgħa ta' adozzjoni ta' atti delegati hija mogħtija lill-Kummissjoni sugġett għall-kondizzjonijiet stabbiliti f'dan l-Artikolu.
2. Is-setgħa li tadotta l-atti delegati msemmija fl-Artikolu 2, fl-Artikolu 11(5) u fl-Artikolu 12(3) għandha tingħata lill-Kummissjoni għal perijodu ta' hames snin minn [id-data tad-dhul fis-seħh tar-Regolament]. Il-Kummissjoni għandha tfassal rapport fir-rigward tad-delega ta' setgħa mhux iktar tard minn disa' xhur qabel it-tmiem tal-perijodu ta' hames snin. Id-delega ta' setgħa għandha tigi estiża awtomatikament għal perjodi ta' żmien identiċi, hliet jekk il-Parlament Ewropew jew il-Kunsill joġġezzjona għal tali estensjoni mhux iktar tard minn tliet xhur qabel it-tmiem ta' kull perijodu.
3. Id-delega tas-setgħat imsemmija fl-Artikolu 2, fl-Artikolu 11(5) u fl-Artikolu 12(3) tista' tigi revokata f'kull hin mill-Parlament Ewropew jew mill-Kunsill. Deċiżjoni li tirrevoka għandha ttemm id-delega ta' setgħa speċifikata f'dik id-deċiżjoni. Għandha ssir effettiva fil-jum wara l-pubblikazzjoni tad-deċiżjoni f'*Il-Gurnal Uffiċjali tal-Unjoni Ewropea* jew f'data aktar tard speċifikata fih. M'għandhiex taffettwa l-validità ta' kwalunkwe att delegat li jkun diġà fis-seħh.
4. Qabel ma tadotta att delegat, il-Kummissjoni għandha tikkonsulta mal-esperti nnominati minn kull Stat Membru f'konformità mal-prinċipji stipulati fil-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016.
5. Hekk kif tadotta att delegat, il-Kummissjoni għandha tinnotifika simultanjament lill-Parlament Ewropew u lill-Kunsill dwaru.

6. L-att delegat adottat skont l-Artikoli 2, l-Artikolu 11(5) u l-Artikolu 12(3) għandu jidhol fis-sehh biss jekk ma tkun giet espressa l-ebda oġġezzjoni la mill-Parlament Ewropew u lanqas mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel jiskadi dak il-perjodu, il-Parlament Ewropew u l-Kunsill ikunu t-tnejn informaw lill-Kummissjoni li mhumiex ser joġġezzjonaw. Dak il-perjodu għandu jiġi estiż b'xahrejn fuq inizzjattiva tal-Parlament Ewropew jew tal-Kunsill.

Artikolu 14

Proċedura ta' kumitat

1. Il-Kummissjoni għandha tkun meħjuna minn kumitat. Dak il-kumitat għandu jkun kumitat skont it-tifsira tar-Regolament (UE) Nru 182/2011.
2. Meta ssir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

KAPITOLU V

DISPOŻIZZJONIJIET FINALI

Artikolu 15

Rieżami

1. Mhux iktar tard minn [ħames snin mid-data tal-applikazzjoni ta' dan ir-Regolament], il-Kummissjoni għandha twettaq evalwazzjoni ta' dan ir-Regolament u tippreżenta rapport dwar is-sejbiet prinċipali lill-Parlament Ewropew, lill-Kunsill u lill-Kumitat Ekonomiku u Soċjali Ewropew.
2. L-Istati Membri għandhom jipprovdu l-Kummissjoni bl-informazzjoni meħtieġa stabbilita fl-Artikolu 16 għat-tnejn ta' dak ir-Rapport.

Artikolu 16

Monitoraġġ

L-Istati Membri għandhom jipprovdu l-informazzjoni li ġejja lill-Kummissjoni kull ħames snin u għall-ewwel darba sa mhux aktar tard minn [tliet snin mid-data tal-applikazzjoni ta' dan ir-Regolament]:

1. [...]
2. abbażi tar-registri tal-operazzjonijiet msemmija fl-Artikolu 8(1)(e) u 8(1)(fa), l-ghadd ta' drabi li l-awtoritajiet kompetenti jkunu aċċessaw u pproċessaw l-informazzjoni regolatorja disponibbli elettronikament mill-operaturi ekonomiċi kkonċernati skont l-Artikolu 4.

L-informazzjoni għandha tingħata għal kull sena koperta mill-perijodu tar-rapportar.

Artikolu 16a
Miżuri tranżitorji

Mingħajr preġudizzju għad-data tal-applikazzjoni prevista fl-Artikolu 17, l-Istati Membri għandhom jinnotifikaw il-liġi nazzjonali lill-Kummissjoni skont l-Artikolu 1(3) sa [id-data speċifikata f'dik id-dispożizzjoni] u l-Kummissjoni għandha tadotta l-ewwel atti ta' implimentazzjoni msemmija fl-Artikoli 7, it-tieni subparagrafu, 8(2a) u 9(2) sa [id-data speċifikata f'dawk id-dispożizzjonijiet].

Artikolu 17
Dhul fis-seħh u applikazzjoni

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika minn [Uffiċċju tal-Pubblikazzjoni dahhal sitt snin mid-dhul fis-seħh].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President

ANNESS I

INFORMAZZJONI REGOLATORJA LI TAQA' FIL-KAMP TA' APPLIKAZZJONI TA' DAN IR-REGOLAMENT

PARTI A - Rekwiżiti ta' informazzjoni regolatorja msemija fl-artikolu 1(2)b

Lista ta' atti delegati u ta' implimentazzjoni msemija fl-artikolu 1(2)b:

- 1) Ir-Regolament ta' Implimentazzjoni tal-Kummissjoni (UE) Nru 2015/1998 li jistipula miżuri dettaljati għall-implimentazzjoni tal-istandards bażiċi komuni dwar is-sigurtà tal-avjazzjoni: Anness 6.3.2.6 (a), (b), (c), (d), (e), (f) u (g).

PARTI B - Liġi tal-Istati Membri

Il-liġi nazzjonali rilevanti tal-Istati Membri li tehtiegħ l-għoti ta' informazzjoni identika, kollha jew parti minnha, għall-informazzjoni speċifikata fil-punt a) u b) tal-Artikolu 1(2) hija elenkata hawn taħt.

[Stat Membru]

1) Att legali: [dispożizzjoni]

ANNEX II
REKWIŻITI LI GHANDHOM X'JAQSMU MAL-KORPI TAL-VALUTAZZJONI TAL-
KONFORMITÀ

[...]

2. Il-korp ta' valutazzjoni ta' konformità għandu jkun stabbilit skont il-ligi nazzjonali ta' Stat Membru u għandu jkollu personalità ġuridika.
3. Korp tal-valutazzjoni tal-konformità għandu jkun korp terz indipendenti mill-organizzazzjoni jew mill-pjattaforma tal-eFTI jew mill-fornitur tas-servizz tal-pjattaforma li huwa jevalwa.

Korp li jappartjeni għal assoċjazzjoni kummerċjali jew federazzjoni professjonali li tirrappreżenta impriži involuti fid-disinn, il-manifattura, il-forniment, l-assemblaġġ, l-użu jew il-manutenzjoni tal-pjattaforma tal-eFTI jew tal-fornitur tas-servizz tal-pjattaforma li jivvaluta jista', bil-kundizzjoni li juri l-indipendenza tiegħu u n-nuqqas ta' kwalunkwe kunflitt ta' interess, jitqies li huwa korp bħal dan.

4. Korp tal-valutazzjoni tal-konformità, l-oġġla livell tal-ġestjoni tiegħu u l-persunal responsabbli biex iwettaq il-kompiti ta' valutazzjoni tal-konformità ma għandhomx ikunu d-disinjaturi, il-manifatturi, il-fornituri, l-installaturi, ix-xerrejja, is-sidien, l-utenti jew dawk li jagħmlu l-manutenzjoni tal-pjattaforma tal-eFTI jew tal-fornitur tas-servizz tal-pjattaforma li huma jevalwaw, u lanqas ir-rappreżentant ta' xi wieħed minn dawk il-partijiet.

Il-korp tal-valutazzjoni tal-konformità, il-manigment superjuri tiegħu u l-persunal responsabbli biex iwettaq il-kompiti tal-valutazzjoni tal-konformità ma għandhomx ikunu direttament involuti fid-disinn, manifattura jew kostruzzjoni, kummerċjalizzazzjoni, installazzjoni, użu jew manutenzjoni ta' dik il-pjattaforma tal-eFTI jew tal-fornitur tas-servizz tal-pjattaforma, jew jirrappreżentaw lill-partijiet involuti f'dawk l-attivitajiet. Dawn ma għandhomx ikunu involuti fl-ebda attività li tista' tohloq kunflitt mal-indipendenza tal-ġudizzju jew l-integrità tagħhom b'rabta mal-attivitajiet ta' valutazzjoni tal-konformità li għalihom huma jkunu notifikati. Dan għandu japplika, b'mod partikolari, għas-servizzi ta' konsulenza.

Korpi tal-valutazzjoni tal-konformità għandhom jiżguraw li l-attivitajiet tas-sussidjarji jew is-sottokuntratturi tagħhom ma jaffettwawx il-kunfidenzjalità, l-oġġettività jew l-imparzjalità tal-attivitajiet tal-valutazzjoni tal-konformità tagħhom.

5. Korpi tal-valutazzjoni tal-konformità u l-persunal tagħhom għandhom iwettqu l-attivitajiet tal-valutazzjoni tal-konformità bl-ogħla livell ta' integrità professjonali u l-kompetenza teknika meħtieġa fil-qasam speċifiku u għandhom ikunu hielsa minn kull pressjoni u persważjoni, b'mod partikolari finanzjarji, li jistgħu jinfluwenzaw il-gudizzju tagħhom jew ir-riżultati tal-attivitajiet tal-valutazzjoni tal-konformità tagħhom, speċjalment fir-rigward ta' persuni jew gruppi ta' persuni b'interess fir-riżultati ta' dawk l-attivitajiet.
6. Il-korp tal-valutazzjoni tal-konformità għandu jkun kapaċi jwettaq il-kompiti kollha tal-valutazzjoni tal-konformità assenjati lilu permezz tal-Artikoli 11 u 12, kemm jekk dawk il-kompiti jsiru mill-korp stess tal-valutazzjoni tal-konformità kif ukoll jekk f'ismu u taħt ir-responsabbiltà tiegħu.

Il-korp ta' valutazzjoni tal-konformità għandu jkollu għad-dispożizzjoni tiegħu n-neċessitajiet li ġejjin:

- (a) persunal b'għarfien tekniku u esperjenza biżżejjed u xierqa biex iwettaq il-kompiti tal-valutazzjoni tal-konformità;
- (b) deskrizzjonijiet ta' proċeduri li f'konformità magħhom titwettaq il-valutazzjoni tal-konformità, waqt li jiġu żgurati t-trasparenza u l-kapaċità ta' riproduzzjoni ta' dawk il-proċeduri.
- (c) proċeduri għall-prestazzjoni ta' attivitajiet li jqisu b'mod dovut id-daqs tal-impriza, is-settur li fih topera, l-istruttura tagħha u l-grad ta' kumplessità tat-teknoloġija kkonċernata.

Il-korp ta' valutazzjoni tal-konformità għandu jkollu l-mezzi neċessarji biex ilesti x-xogħol tekniku u amministrattiv marbut mal-attivitajiet tal-valutazzjoni tal-konformità b'mod xieraq.

7. Il-persunal responsabbli biex iwettaq kompiti ta' valutazzjoni tal-konformità għandu jkollu dawn li ġejjin:
- (a) taħriġ tekniku u vokazzjonali sod li jkopri l-attivitajiet kollha marbutin mal-valutazzjoni tal-konformità;
 - (b) għarfien sodisfaċenti tar-rekwiziti tal-valutazzjonijiet li jsiru minnhom u awtorità adegwata biex jagħmlu dawk il-valutazzjonijiet;

- (c) għarfien u fehim xieraq tar-rekwiżiti stipulati fl-Artikolu 9;
- (d) il-kapaċità meħtieġa biex jifformula ċ-ċertifikati ta' konformità, rekords u rapporti li juru li l-evalwazzjonijiet ikunu saru.
8. Għandha tkun garantita l-imparzjalità tal-korpi ta' valutazzjoni tal-konformità, tal-oghla livell tal-ġestjoni tagħhom, u tal-persunal responsabbli biex iwettaq il-kompiti ta' valutazzjoni tal-konformità.
- Ir-remunerazzjoni tal-oghla livell ta' amministrazzjoni u tal-persunal responsabbli għat-twettiq tal-kompiti ta' valutazzjoni tal-konformità ta' korp ta' valutazzjoni tal-konformità ma għandhiex tiddependi min-numru ta' valutazzjonijiet imwettqa, u lanqas mir-riżultati ta' dawk il-valutazzjonijiet.
9. Il-korpi tal-valutazzjoni tal-konformità għandhom jipprovdu polza ta' assigurazzjoni ta' responsabbiltà sakemm ir-responsabbiltà ma tkunx assunta mill-Istat skont il-liġi nazzjonali, jew sakemm l-Istat Membru nnifsu ma jkunx direttament responsabbli għall-valutazzjoni tal-konformità.
10. Il-persunal ta' korp ta' valutazzjoni tal-konformità għandu josserva s-segretezza professjonali fir-rigward tal-informazzjoni kollha miksuba meta jwettaq il-kompiti tiegħu skont l-Artikoli 11 u 12 jew kwalunkwe dispozizzjoni tal-liġi nazzjonali li ddaħħlu fis-seħħ, hlief fir-rigward tal-awtoritajiet kompetenti tal-Istat Membru li fih jitwettqu l-attivitajiet tiegħu. Id-drittijiet ta' proprjetà għandhom ikunu protetti .
11. Il-korpi tal-valutazzjoni tal-konformità għandhom jipparteċipaw fi, jew jiżguraw li l-persunal responsabbli tagħhom għat-twettiq tal-kompiti ta' valutazzjoni tal-konformità jkun infurmat dwar, l-attivitajiet ta' standardizzazzjoni rilevanti u l-attivitajiet regolatorji rilevanti.